



IR-RABAT

**KUNSILL LOKALI IR-RABAT
IS-SEBA' LEĠIŻLATURA
MINUTI TAL-LAQGĦA ANNWALI TAL-LOKALITA'**

*

**It-Tlieta 9 ta' Frar 2014 fis-6.00 pm
fi-Uffiċċji Amministrattivi f'nru 8, Triq l-Isptar, Ir-Rabat**

Data u ħin

**

Preżenti għal-Laqgħa:

Attendenza

Is-Sur Charles Azzopardi	Sindku
Is-Sur Nazju Cassar	Kunsillier
Is-Sur Paul Grech	Kunsillier /Ĉerpersin KA Baħrija
Is-Sur Andrew Mallia	Kunsillier
Is-Sur Rudolf Grima	Kunsillier
Is-Sur Christian Azzopardi	Ambaxxatur

Is-Sra Renate Guillaumier	Membru KA Virtù
---------------------------	-----------------

Is-Sna Orietta Cardona	Segretarju Eżekuttiv
------------------------	----------------------

Skuzati:

Is-Sra Doris Coleiro	Vici Sindku
Is-Sur Peter Paul Azzopardi	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier

Is-Sra Marthese Cortis	Membru KA Baħrija
------------------------	-------------------

Assenti:

Is-Sur Paul Galea	Vici Ĉerpersin KA Baħrija
Is-Sur George Attard	Membru KA Baħrija
Is-Sur Anġlu Portelli	Membru KA Baħrija

Is-Sur Sam Abela	Ĉerpersin KA Virtù
Is-Sur Chris Farrugia	Membru KA Virtù
Is-Sna Louise Aguis	Membru KA Virtù
Is-Sra Audrey Sant	Membru KA Virtù

KUNSILL LOKALI IR-RABAT

Din l-laqqha annwali tal-lokalita` giet imsejha mill-Kunsill Lokali Ir-Rabat flimkien mal-Kumitat Amministrattiv tal-Bahrija u l-Kumitat Amministrattiv tal-Virtu.

Bidu tal-laqqha:

Is-Sindku Charles Azzopardi qara r-rapport dwar fidmet l-Kunsill ghas-sena 2015. Dan ir-rapport jinsab mehmuz ma' dawn il-minuti bhala appendici A.

Is-Segretarju Eżekuttiv qrat rapport dwar l-estimi annwali ghas-sena 2016. Dan ir-rapport jinsab mehmuz ma' dawn il-minut bhala appendici B.

Ma kienx hemm suggerimenti jew mistoqsijiet peress li residenti prezenti ghal-laqqha ma kienx hemm.

Tmiem il-laqqha:

Il-laqqha ntemmet fis-6.25 ta' filghaxija.

Minuti approvati llum 11-Tlieta 8 ta' Marzu 2016


Charles Azzopardi
Sindku


Orietta Cardona
Segretarju Eżekuttiv



KUNSILL LOKALI IR-RABAT (MALTA)

RAPPORT DWAR HIDMET IL-KUNSILL GHAS-SENA 2015

Imħejji

mis-Sindku, Charles Azzopardi

9 ta' Frar 2016

Introduzzjoni mis-Sindku

Dan ir-rapport ta' hidmet il-Kunsill sejjer ikun it-tielet wiehed matul din il-leġislatura. Matul is-sena 2015, il-Kunsill hadem biex ikompli jwettaq id-doveri tiegħu b'risq il-lokalità b'għaqal waqt li kompla jnaqqas l-iżbilanċ finanzjarju, li kien ilu jakkumula mill-2009.

Ħidma li kienet firrifletti l-bżonnijiet ta' kuljum tar-residenti waqt li taħdem biex issolvi l-problemi li tiltaqa' magħhom kuljum. dan il-kunsill kellu jagħmel minn żmien għal żmien pjan ta' ħidma biex ikun jista' jopera bl-aħjar u bl-aqwa mod sostenibbli.

Nista' ngħid li ninsab kburi li wettaqna ħafna ħidma li tagħmilna kburin u determinati biex inkomplu ntejbu l-ħajja tar-residenti fil-lokalità u ta' dawk kollha li jżuruha.



Charles Azzopardi
Sindku

Infrastruttura

Matul is-sena 2015 il-Kunsill hadem flimkien mal-Kumitati Amministrattivi tal-Virtù u tal-Bahrija. Hidma oħra saret flimkien mad-Direttorat tal-Infrastruttura tat-Toroq. Flimkien ma' Transport Malta ħdimna mal-Water Services Corporation, id-Drainage Section, l-Enemalta u l-entitajiet kollha li b'xi mod jew ieħor jidhlu għall-ħidma infrastrutturali flimkien magħna. Ħdimna qatigh biex mal-Gvern Ċentrali nwettqu diversi toroq bl-asfaltar. Fost dawn it-toroq li ħdimna fuqhom wieħed jista' jsemmi, Misraħ Suffara, Parti minn Triq Tabia, Triq Gheriexem, Triq Santa Katerina, Triq Had-Dingli, parti minn Hofret ir-Ritz, xogħlijiet fuq il-parti ta' Wied il-Qlejgħa, Raba Nemel, xogħol infrastrutturali kbir fuq id-Dwejra, Wied Rini u bosta oħra.

Saru xogħlijiet oħra fi Triq Old Żebbug Road, Triq l-Iskultura, Triq Għajn Kajjet, Tas-Salib, L-Għemieri, Ta' Koronja u Vjal il-Haddiem, waħda mit-toroq arterjali u kbar fir-Rabat. Hafna mix-xogħlijiet tlestew jew jinsabu fl-aħħar fażijiet tagħhom. Minħabba dan ix-xogħol, wieħed antiċipa, kif fir-realtà ġara, inkonvenjent għal bosta residenti li jgħixu fl-inħawi u dawk li jużaw il-vetturi tagħhom jew it-trasport pubbliku. Kellhom isiru diversi laqgħat ma' Transport Malta, biex dejjem jittaffa' l-inkonvenjent għal kulhadd kif ukoll biex ix-xogħol isir bi pjan serju.

Minħabba li għal diversi xhur it-triq li tagħti mir-Rabat għall-Bahrija ingħalqet, kellu jsir *traffic management*, li jħares t-trasport pubbliku kif ukoll dak privat. B'ħafna tbatija imma b'determinazzjoni ċara dejjem wasalna. Saru xogħlijiet oħra fuq manutenzjoni ta' bankini, bankini li kellhom isiru għall-ewwel darba u oħrajn mill-ġdid. Dejjem skont il-bżonn u l-esiġenzi. Wara li jinħarġu l-permessi neċessarji. Hawn tidhol il-problema tal-burokrazija żejda. Saru xogħlijiet varji fuq bosta nħawi madwar ir-Rabat urban u rurali.

Xogħol fl-ispazji pubbliċi u zoni miftuħa. Fosthom Triq Vincenzo Ciappara, Ġnien Bir l-Iljun, Ġnien Għar Barka, Ġnien Patri Martin Caruana (Misraħ San Duminku) u s-Saqqajja. Żoni miftuħa oħra bħal fi Triq Rudolf Saliba, Triq Sant'Aristarku, Taċ-Ċaġħki u ż-zona ta' Għajn Kajjet. Bżonnijiet li saru fejn jidhlu bankini, ippeċċjar ta'

toroq u msieraħ. Sar xogħol fuq diversi blokok fl-area ta' Għajn Kajjet. Blokok li tlestew kompletament u oħrajn li filhom għadu għaddej ix-xogħol, insemmi BLK I, Blk G, Blk E1 u Blk F1. Minn żmien għal żmien il-Kunsill sejjer ikompli jahdem mal-Awtorità tad-Djar biex isiru xogħlijiet oħra fil-komun ta' diversi blokok. Sar xogħol ta' restawr ta' diversi niceċ madwar ir-Rabat bl-għajjnuna ta' diversi persuni li għandhom għal qalbhom ir-restawr u l-aspett kulturali fir-Rabat.

Xogħlijiet fuq spaxxins, spralli u manutenzjoni oħra li hija responsabbiltà tal-Kunsill, fosthom hitan tas-sejjieħ, li jzommu l-ħamrija. Saru bosta sinjali ġodda ta' sinjali awtorizzati minn Transport Malta u sar *refresh* ta' oħrajn eżistenti. Il-Kunsill dejjem zamm f'moħħu l-ġid tar-residenti u tal-komunità kummerċjali.

Proġett ta' Triq Santa Rita u Misraħ San Katald

Minn Settembru 2014, beda x-xogħol fuq il-Proġett ambizzjuż, ta' Triq Santa Rita u Pjazza San Katald - Proġett taħt Miżura 313. Il-proġett tlesta fiż-żmien u ha sal-aħħar ta' Mejju 2015. Xogħol li nvolva hafna entitajiet fosthom, l-Enemalta, il-Korporazzjoni għas-servizzi tal-ilma, is-sezzjoni tad-drenagg, il-Melita, il-Go plc, Transport Malta, il-Heritage, il-Health Centre u l-bqija. F'din it-triq saru xogħlijiet li ma kinix antiċipati li jsiru minn qabel.

Fost dawn wiehed irid isemmi, in-numru ta' 'drainage household connections' (il-meded), li kienu għadhom imqabbdin mal-fossa. Din kienet inaċċettabbli u b'hekk ix-xogħol kellu jsir darba u tajjeb, billi dawn jitqabbdun mas-sistema. Il-monti, kif kien maqbul mal-bejjiegħa, dan tela' lura fi Triq Santa Rita, xahrejn qabel iż-żmien. Bħalissa, mill-proġett għad jonqos li tingħalaq il-parti li għadha mikxufa. Il-parti li l-Heritage Malta u s-Supertendenza tal-Arkeologija, talbet biex issir skont id-direttivi tagħha. Fil-ġimgħat li ġejjin, din il-parti sejra ssir wara li jinħareġ u jintagħzel tender, apposta, biex eventwalment dan il-proġett jista' jiġi inawgurat. Proġett li biddel l-infrastruttura tal-inħawi għal waħda mill-isbaħ u li tgħin lill-komunità kummerċjali, lis-settur turistiku u tagħti dehra kif kien jixraq, liċ-ċentru tar-Rabat.

Indafa ġenerali, qtugh ta' ħaxix, żbir ta' sigar, installazzjoni u manutenzjoni ta' bozoz

Komplejna nedukaw lir-residenti fuq iż-żamma tal-indafa. Komplejna bis-servizzi kuntrattwali tagħna fejn jidhol il-ġbir tal-iskart, l-użu tal-iskips, il-ġbir tal-'bulky refuse', il-knis, il-ftuħ tal-latrini pubbliċi, l-installazzjoni ta' bozoz ġodda (dejjem skont il-*budget* tal-Kunsill u l-esigenzi), manutenzjoni fuq bozoz li jaqgħu taħt ir-responsabbiltà tal-Kunsill, kif ukoll fanali. Tlesta, ix-xogħol fuq il-latrina ta' Triq il-Kulleġġ. Latrina li nġhatat dehra ġdida u li issa jixraq li niehdu ħsiebha. Sar u sejjer, ikompli jsir aktar infurzar fuq min johroġ l-iskart minn sigħat qabel jew li jagħmel dan quddiem skejjel u postijiet pubbliċi. Sar ħafna xogħol fuq żbir ta' sigar (sigar li jistgħu jinżabru) u qtugh ta' ħaxix fuq il-parti tal-kampanja. Minn din is-sena l-Kunsill ħareġ 'tender' wahda tal-qtugh tal-ħaxix. Dan minflok id-diversi 'direct orders' li kienu jingħataw. Hawnhekk Kunsilli preċedenti kienu qegħdin imorru kontra l-provvedimenti tal-liġi. Ridna wkoll b'għaqal inkomplu nnaqsu l-ispejjeż finanzjarji tal-Kunsill.

Edukazzjoni, Kultura, Żgħażaġh u Sport

Komplejna nħarrġu lit-tfal, liż-żgħażaġh u l-adulti fl-oqsma tal-edukazzjoni, il-kultura, l-informatika u l-isport. Saru korsijiet għat-tfal (ECDL), IKids u korsijiet għall-adulti fil-qasam tal-informatika, LEARNIT mit-TCTC. Diversi korsijiet ta' suġġetti varji, fosthom tal-lingwa. Il-kunsillier Andrew Mallia, ħadem ħafna biex dan seta' jseħh. Il-kunsill kompli joffri s-servizz ta' trasport lir-Rabat Ajax Football Nursery. Dan biex jinkoraġġixxi aktar tfal Rabtini biex jipprattikaw il-logħba tal-ballun. Hawn niringrazzja lill-Kunsillier Peter Paul Azzopardi li huwa responsabbli mill-isport kif ukoll mill-ambjent.

Il-Kunsill taż-żgħażaġh, fi hdan il-Kunsill lokali tar-Rabat, flimkien mal-aġenzija żgħażaġh rebaħ il-proġett minn fost numru ta' Kunsilli oħra. Permezz ta' dan numru ta' żaġħzaġh Rabtini sejjrin ikompli jinvestu fil-librerija lokali tagħna. Dan huwa investment ieħor li sar matul is-sena 2015. Minn żmien għal żmien mill-fondi allokatu apposta l-Kunsill jinvesti aktar flus f'kotba għal-librerija. Il-Kunsill ħareġ il-fuljett tiegħu r-Rabta. Fuljett informattiv fl-oqsma li jwettaq il-kunsill kif ukoll

tagħrif kulturali, informazzjoni fuq personaggi Rabtini, arti u storja.

Matul din is-sena il-Kunsill għen biex seta' jsir in-'Napule'. Attività li saret mill-Kumitat Festi Esterni Corpus Domini u San Pawl, bl-għajnuna tal-Kunsill. Għalkemm il-Kunsill ma setax jgħin b'mod finanzjarju, aħna konna ta' għajnuna fejn jidhlu servizzi, permessi, ftuh ta' latrini, tindif qabel u wara u bżonnijiet oħra relatati.

Matul is-sena 2014-2015, l-Ambaxxatur taż-żgħażaġh 16+ kien Luke Vella, waqt li l-Ambaxxatur il-ġdid għas-sena 2015 huwa Chris Azzopardi. Il-Kunsillier li huwa responsabbli miż-żgħażaġh huwa s-Sur Ian Vassallo. Il-Kunsill japprezza il-hidma tiegħu.

Anzjani

Komplejna naħdmu b'impenn favur l-anzjani fil-lokalità. Dan seta' jsir bil-hidma tal-Viċi Sindku Doris Coleiro. Hidma fuq pjan ta' ħarġiet, kull xahar, kif ukoll l-użu taċ-ċentru ta' matul il-jum. Hija hasra li matul din is-sena l-ħarġiet mhux dejjem setgħu jsiru bħas-soltu minhabba x-xogħol infrastrutturali kbir li sar u għadu jsir madwar ir-Rabat kollu. Il-Kunsill irid ikompli jintegra aktar lill-anzjani fil-komunità. Dan huwa *commitment* li rridu nkomplu nsahħu. Hawn niringrazzja lill-kumitat tal-anzjani fi ħdan il-Kunsill li jaħdem u jiddedika ħafna minn hinu. Hija bil-hidma tagħhom li d-'Day Centre' jista' jsir biss għax il-kirja tiegħu tista' tkun 'self-sustained'.

Jum Ir-Rabat

Jum ir-Rabat gie ċelebrat bħal kull sena u sar f'Misraħ Santu Wistin. Il-konkorrenza kienet wahda kbira. Din is-sena b'mod unanimu l-Kunsill qabel li jagħti Ġieh ir-Rabat, lis-Sur Arthur Vassallo, għall-hidma volontarja tiegħu għar-restawr ta' niceċ fir-Rabat, għall-kapaċità kbira fil-qasam tar-restawr tal-arloġġi tal-lira, kif ukoll f'dik tal-induratura. Is-Sur Vassallo huwa rikonoxxut minn ħafna bhala persuna ta' talent artistiku kbir. Inghataw rikonoxximenti oħra, lill-Familja Vella, għax-xogħol tagħhom fil-qasam tan-newl. Rikonoxximent lir-Rabat Ajax Football Nursery f'għeluq l-40 sena ta' hidmiethom.

Konkluzjoni

Dan huwa Kunsill li jemmen fih innifsu. Determinat aktar minn qatt qabel li jkompli jaħdem għar-Rabat tagħna. Jinsab ottimist għall-futur u għandu sens ta' pożittività u viżjoni ta' fejn irid jara sejjer ir-Rabat. Il-ħidma kollettiva tagħna, hija waħda determinata biex tkompli tikseb is-successi.



KUNSILL LOKALI IR-RABAT (MALTA)

ESTIMI ANNWALI 2016

Imħejji

Mis-Segretarju Eżekuttiv

Orietta Cardona

9 ta' Frar 2016

Prezentazzjoni tal-Estimi Annwali għas-sena kalendarja 2016

Id-dhul totali mistenni għas-sena 2016 hu ta' €1,140,845

In-nefqa mistennija għall-istess sena hi mqassma hekk:

Onorarja tas-Sindku, Flus lill-Kunsilliera u Salarji: €157,100

Kuntratti, Manutenzjoni u Xogħlijiet Ohra: €518,117

Nefqa Kapitali: €124,800

Għalhekk qed jiġi stmat li n-nefqa totali għas-sena 2016 tkun ta' €800,017

In-nefqa kapitali hija bbażata fuq xogħlijiet fl-ufficini tal-Kunsill, xogħlijiet ta' *resurfacing* fi Triq San Bastjan, kif ukoll xogħlijiet ta' *resurfacing bil-crete print* fi Sqaq Nru2 Triq Il-Kulleġġ.